

अनुसूची-२

(दफा ४ तथा अनुसूची-१ को भाग-२ सँग सम्बन्धित)



चिंशंखुगढी गाउँपालिका

स्थानीय राजपत्र

खण्ड: ७

संख्या: ६

मिति: २०८१/०६/०७

भाग-२

चिंशंखुगढी गाउँपालिका

चिंशंखुगढी गाउँ कार्यपालिकाको कार्यालयको सूचना

चिंशंखुगढी गाउँपालिकाको विपद् व्यवस्थापन तथा संचालन कार्यविधि

(पहिलो संशोधन), २०८१

कार्यपालिकाबाट स्वीकृत मिति: २०८१/०६/०४

राजपत्रमा प्रकाशित मिति: २०८१/०६/०७

प्रस्तावना : नेपाल प्रकोपका दृष्टिले बहु जोखिमयुक्त क्षेत्र हो । मुख्यतया नेपालमा बाढी, पहिरो, झुबान, भुकम्प, हावाहुरी, चट्टाङ, आगलागी, शीतलहर, हिमताल विष्फोट, हिमपहिरो आदि प्रकोप बाट बर्षेनी ठुलो जनधनको क्षती हुने गरेको छ ।

नेपाल भुकम्प र बाढीबाट क्षती पुग्ने देशहरु मध्ये अत्यन्त जोखिमयुक्त स्थानमा पर्दछ भने पहिरो मृत्युदर सूचकमा नेपाल विश्वमा दश राष्ट्र मध्ये एक र दक्षिण एशियामा सबैभन्दा उच्च जोखिम भएको मुलुक हो । अव्यस्थित वसाइसराइ, जंगलको फडानी तथा अतिक्रमण, परम्परागत कृषि प्रणाली, जनसंख्याको वढ्दो चाप, अव्यवस्थित सडक निर्माण तथा आम मानिसमा जनचेतनाको कमीका कारण आगलागी, बाढी, पहिरो, माहामारी, झाडापरखाला, भोकमरी, भुकम्प जस्ता प्राकृतिक विपत्तिमा परि हजारौ मानिहरुको मृत्यु हुने गरेको छ । चिंशंखुगढी गाउँपालिकाका करीब १२७ वर्ग किलोमिटर फैलिएको ८ वटा वडाहरु कुइभीर, पोखरे, दियाले, रातमाटे, सेर्ना, भद्रैरे र माम्खा रहेका छन् । जसमध्ये कुइभीर वडा बाढी तथा पहिरोको उच्च जोखिममा रहेको छ । त्यस्तै माम्खा रातमाटे वडा पनि पहिरोका उच्च जोखिममा रहेका छन् । यसरी चिंशंखुगढी गाउँपालिकाका अधिकांश भूभाग विपद् प्रभावित क्षेत्र रहेका कारण पहिरो, बाढी र भुक्ष्य जस्ता विभिन्न प्रकारका प्राकृतिक विपद् संभावित क्षेत्र रहेको छ । प्रकृतिक विपदबाट जीउँ, ज्यान र धन सम्पत्तिको क्षति हुन्छ । साथ साथ भौतिक संरचनामा क्षति हुनाले यस गाउँपालिकाको आर्थिक, सामाजिक विकासमा समेत नकारात्मक प्रभाव पर्न जान्छ ।

यस्ता आर्थिक सामाजिक, मानविय तथा भौतिक संरचनाहरुको क्षतिलाई न्यूनीकरण गर्न हेतु नेपालको संविधानको अनुसूची-८ मा दिएको एकल अधिकार तथा स्थानीय सरकार संचालन ऐन, २०७४ को परिच्छेद-३ दफा (१) उपदफा (२) को (६) बमोजिम विपद् व्यवस्थापन कोष संचालन तथा व्यवस्थापन कार्यविधि, २०७४ तयार गरी यस चिंशंखुगढी गाउँपालिकाले लागु गरेको छ ।

११४१
लिपात्र सर्वा
क्रम्यालय



परिच्छेद १: संक्षिप्त नाम र प्रारम्भ

१) संक्षिप्त नाम र प्रारम्भ

१.१ यस कार्यविधिको नाम विपद् व्यवस्थापन कोष संचालन तथा व्यवस्थापन कार्यविधि (पहिलो संशोधन), २०८१ रहेको छ ।

१.२ यो कार्यविधि गाउँ कार्यपालिकाबाट स्वीकृत भएको मिति देखि लागु हुनेछ ।

२) परिभाषा

विषय प्रसंगले अर्को अर्थ नलागेमा यस कार्यविधिमा,

क) कार्यविधि भन्नाले विपद् व्यवस्थापन कोष संचालन तथा व्यवस्थापन कार्यविधि (पहिलो संशोधन), २०८१ भन्ने बुझ्नुपर्छ ।

ख) कोष भन्नाले विपद् व्यवस्थापन कोष संचालन तथा व्यवस्थापन कोष भन्ने बुझ्नुपर्छ ।

ग) व्यवस्थापन समिति भन्नाले विपद् व्यवस्थापन कोष संचालन तथा व्यवस्थापन समिति बुझ्नुपर्छ ।

घ) कार्यपालिका भन्नाले चिंशंखुगढी गाउँपालिका गाउँ कार्यपालिका बुझ्नुपर्छ ।

ड) विपद् भन्नाले प्रकृतिक तथा मानवीय विपद्लाइ बुझ्नुपर्छ ।

३) कोष स्थापना

३.१ विपद् व्यवस्थापन कोष संचालन तथा व्यवस्थापन कोष नाम गरेको एक कोषको स्थापना हुनेछ ।

४) कोषको कार्यालय

४.१ कोषको सचिवालय गाउँ कार्यपालिको कार्यालयमा रह्ने छ ।

परिच्छेद २

कोषको अवधारणा लक्ष्य उद्देश्य र नीति

५) कोषको अवधारणा

चिंशंखुगढी गाउँपालिकामा हुने सबै प्रकारका प्रकृतिक तथा मानव सृजित विपद् तथा प्रकोपबाट प्रभावित व्यक्ति परिवार संघसंस्थाको संरेख्यामा कमी ल्याउन तथा आम जनमानसमा प्रकृतिक विपद् बारे सचेतना अभिवृद्धि गर्दै विपदबाट हताहत हुनेको संरेख्या न्युनीकरण गर्न, पिडित परिवारको पहिचान गरी राहत सहयोग पु-याउनु नै कोषको अवधारणा हुनेछ ।

६) लक्ष्य

प्राकृतिक तथा मानव सृजित विपद्को प्रकोपमा परेका परिवार, संघ-संस्थाहरूलाई राहत तथा पुनःस्थापनामा सहयोग पु-याउने, विपद् जोखिम व्यवस्थापन कृयाकलापको पहिचान तथा प्राथमिकिकरण गर्दै विपद् व्यवस्थापनको क्षमतामा अभिवृद्धि गरी मानवीय तथा भौतिक क्षतिमा कमी ल्याउनु यस कोषको लक्ष्य रहेको छ ।

७) उद्देश्य

कोषका उद्देश्यहरु देहाय बमोजिम हुनेछन्:

७.१ विपद् पिडितको उद्धार तथा पुनः स्थापनाका लागि जिल्ला, प्रदेश तथा संघ स्थित सबै कार्यालय संघ संस्थाबिच समन्वय गर्नुका साथै जनसहभागिता जुटाउन पहल गर्ने ।

E. P. M.
लिशान शर्मा
ठाउल

- ७.२ विपद् का दृष्टिकोणले गाउँपालिकाका जोखिमपूर्ण क्षेत्रहरूको पहिचान गरी विपद् रोकथाम तथा विपद् जोखिम व्यवस्थापनका लागि भौतिक तथा चेतनामुलक कार्यक्रम गर्ने ।
- ७.३ विपदबाट हुन सक्ने जोखिमलाई न्युन गर्न नीतिगत तथा संस्थागत सुधार गर्ने ।
- ७.४ विपद् पिडितको आधारभूत आवश्यकताको परिपूर्तिका लागि क्षतिको मुल्याङ्कनका आधारमा तत्काल राहत उपलब्ध गराइ सहयोग गर्ने ।
- ७.५ भवन तथा पूर्वाधार निर्माण कार्य प्रारम्भ गर्दा वातावरण मैत्रि तथा भवन निर्माण आचार संहिता बमोजिम गर्ने, गराउने ।
- ७.६ स्थानीय विपद् जोखिम व्यवस्थापन योजना तर्जुमा निर्देशिका, २०८८ द्वारा निर्देशित विपद् जोखिम व्यवस्थापन योजना तर्जुमा मा जोड दिने ।
- ७.७ विपदबाट हुन सक्ने मानवीय तथा भौतिक क्षतिको न्यूनीकरणका लागि गाउँपालिकाको क्षमता विकास गर्ने ।
- ७.८ विपद् व्यवस्थापनको क्षेत्रमा काम गर्ने सबै निकायहरूका बीच समन्वय गर्ने ।
- ७.९ विपदबाट पिडित व्यक्तिहरूलाई तत्काल उद्धार तथा राहत सहयोगका लागि कोषको व्यवस्था गर्ने ।
- ७.१० विपद् व्यवस्थापन, वातावरण संरक्षण, भवन निर्माण व्यवस्थापन सम्बन्धमा प्रचलित कानुन बमोजिम गर्ने गराउने ।

८) नीति

- ८.१ विपद् पिडितको तत्काल उद्धार गर्ने ।
- ८.२ विपद् पिडितलाई उद्धार पछि राहत सहयोग उपलब्ध गराउने ।
- ८.३ विपद् पिडितहरूलाई पहिचान गरी तत्काल पुनःस्थापनका लागि सहयोग पु-याउने ।
- ८.४ विपद् पिडितहरूलाई सहयोग उपलब्ध गराउनका लागि सम्बन्धित सबै निकायहरूका बीच समन्वय गर्ने ।
- ८.५ स्थानीय तहमा भवन निर्माण आचार संहिता बमोजिम भौतिक संरचना निर्माण गर्ने गराउने तथा स्थानीय तहमा विपद् जोखिम व्यवस्थापन योजना तर्जुमा तथा कार्यान्वयन गर्ने ।

परिच्छेद ३

९) कोषको व्यवस्थापन तथा सञ्चालन सम्बन्धी व्यवस्था

- ९.१ कोषको लक्ष्य तथा उद्देश्यहरू प्राप्तिका लागि देहाय बमोजिमको व्यवस्थापन समिति गठन हुनेछ :

गाउँपालिका अध्यक्ष-----	अध्यक्ष
उपाध्यक्ष-----	सदस्य
प्रमुख प्रशासकीय अधिकृत वा नीजले तोकेको प्रतिनीधि -----	सदस्य
नेपाल प्रहरी, नेपाली सेना तथा सशस्त्र प्रहरीका स्थानीय प्रमुख -----	सदस्य
वातावरण तथा विपद् व्यवस्थापन समितिका संयोजक -----	सदस्य
नेपाल रेडक्रस सोसाइटी गाउँपालिका शाखा हेने संयोजक -----	सदस्य

१०८४
प्रेस्सलेस इम्प्रेस
अन्तर्गत

नेपाल पत्रकार महासंघ गाउँपालिका संयोजक	सदस्य
योजना अनुगमन तथा प्रशासन शाखा प्रमुख वा लेखा प्रमुख	
गाउँ कार्यपालिकाको कार्यालय	सदस्य सचिव

- १.२ व्यवस्थापन समितिको बैठक सामान्यतया वर्षमा ३ पटक बस्ने छ ।
- १.३ बैठकको आव्हान समितिको अध्यक्षले गर्नेछ भने सदस्य सचिवले बैठक बोलाउनेछ ।
- १.४ आवश्यकता अनुसार व्यवस्थापन समितिको बैठक जुनसुकै समयमा पनि बोलाउन सकिनेछ ।
- १.५ व्यवस्थापन समितिको सम्पूर्ण सदस्य संख्याको कम्तीमा पचास प्रतिशत सदस्य उपस्थित भएमा बैठकको गणपुरक संख्या पुरा भएको मानिनेछ ।
- १.६ बैठकको निर्णय अध्यक्ष द्वारा प्रमाणित गर्नुपर्नेछ ।

१०) समितिको काम, कर्तव्य र अधिकार :

१०.१ विपद् व्यवस्थापन कोष संचालन तथा व्यवस्थापन समितिको काम कर्तव्य र अधिकार देहाय बमोजिम हुनेछन् ।

- क) विपद् व्यवस्थापनका लागि आर्थिक श्रोत जुटाउने,
- ख) कोषको बार्षिक योजना तर्जुमा गरी गाउँसभामा पेश गर्ने,
- ग) विपद् सम्बन्धी चेतनामुलक कार्यक्रम संचालन गर्ने,
- घ) विपदबाट पिडित व्यक्ति परिवार र संघसंस्थालाई तत्कार राहत उपलब्ध गराउने,
- ड) विपदबाट पिडितका लागि पुनःस्थापनाको व्यवस्था गर्ने,
- च) बार्षिक योजना तथा कार्यक्रम संचालन गर्दा वातावरण मैत्रि बनाउन समन्वयकारी भुमिका निर्वाहा गर्ने,
- छ) विकास प्रकृयामा विपद् जोखिम न्यूनीकरणलाई मुल प्रवाहिकरण गर्ने,
- ज) कोषका कार्यहरूको अनुगमन, सुपरिवेक्षण तथा प्रगति समिक्षा गर्ने,
- झ) स्थानीय तहका विपद् जोखिम व्यवस्थापन सम्बन्धी योजनाहरूको तर्जुमा र कार्यान्वयन गराउदै विपद् जोखिम व्यवस्थापनलाई संस्थागत गरी विपद् उत्थानसिल समाजको निर्माण गर्ने ।

११) अध्यक्षका काम, कर्तव्य र अधिकार :

अध्यक्षका काम, कर्तव्य र अधिकार देहायबमोजिम हुनेछ:

- क) बैठकको अध्यक्षता गर्ने
- ख) बैठक बोलाउन सचिवलाई निर्देशन दिने,
- ग) बैठकमा प्रतिबेदन पेश गर्ने, प्रस्ता पेश गर्ने गराउने
- घ) समितिका सदस्यहरूलाई कामको बाडफाड गर्ने तथा कामको आवश्यक समन्वय गर्ने,
- ड) कोषको वित्तिय श्रोत जुटाउने र परिचालन गर्ने गराउने,
- च) कोषका निर्णयहरू सार्वजनिक गरी पारदर्शिता कायम गराउने,

Chidambar
निराकार दार्ता
अध्यक्ष

विपद् व्यवस्थापन
कार्यविधि
गाउँपालिकाको विपद् व्यवस्थापन तथा संचालन कार्यविधि (पहिलो संशोधन), २०८९
विपद् व्यवस्थापन
कार्यविधि
गाउँपालिकाको विपद् व्यवस्थापन तथा संचालन कार्यविधि (पहिलो संशोधन), २०८९
विपद् व्यवस्थापन
कार्यविधि
गाउँपालिकाको विपद् व्यवस्थापन तथा संचालन कार्यविधि (पहिलो संशोधन), २०८९

- छ) कोषको बैठक सहभागितात्मक रूपमा गराउने,
- ज) कोषका तर्फबाट अन्य निकायमा प्रतिनिधित्व गर्ने गराउने,
- झ) कोषका तर्फबाट अन्य निकाय, संघ/संस्था संग सम्झौता गर्नुपर्ने भए गर्ने गराउने,
- ज) कोषको योजना तर्जुमा तथा सो को स्वीकृती गर्ने गराउन आवश्यक कार्वाही गर्ने गराउने,
- ट) कोषका कामको अनुगमन मुल्याङ्कन गर्ने गराउने।

१२) सदस्य सचिवको काम, कर्तव्य र अधिकार :

- कोषको सदस्य सचिवको काम, कर्तव्य र अधिकार देहायबमोजिम हुनेछः
- क) अध्यक्षको आदेशानुसार बैठक बोलाउने, अध्यक्ष सँग सल्लाहामा छलफलका विषयबस्तुहरु तयार गरी निर्णयार्थ बैठकमा पेश गर्ने,
 - ख) बैठकको निर्णय लेरन्ने, कोषका सबै कागजातहरु जिम्मा लिने,
 - ग) कोषसँग सम्बन्धित सूचनाहरु, तथ्याङ्क तथा अभिलेख अध्यावधिक गर्ने,
 - घ) अध्यक्षले तोकेका अन्य कार्यहरु गर्ने,
 - ड) कोषका प्रशासनिक तथा अन्य दैनिक कार्यहरु गर्ने,
 - च) कोषका कार्यक्रम तर्जुमा स्वीकृती र कार्यान्वयन गर्न आवश्यक कार्वाही गर्ने,
 - छ) कार्यक्रमहरुको अनुगमन गर्ने गराउने,
 - ज) कोषको चल अचल सम्पत्तिको संरक्षण गर्ने गराउने।

१३) सदस्यको काम कर्तव्य र अधिकार :

- कोषको सदस्यको काम कर्तव्य र अधिकार देहायबमोजिम हुनेछः
- क) बैठकमा उपस्थित भइ छलफलमा सक्रियतापूर्वक भाग लिने,
 - ख) अध्यक्षको काममा सहयोग पुँ-याउने,
 - ग) तोकिएको जिम्मेवारीलाई पुरा गर्ने,
 - घ) बैठकमा निर्णयमा पुग्न मतदान गर्न पर्ने भए मतदान गर्ने,
 - ड) अध्यक्षले तोकेका अन्य दायित्व निर्वाह गर्ने,
 - च) कोषका कार्यक्रमहरु कार्यान्वयन गर्न सहयोग पुँ-याउने।

परिच्छेद ४

आर्थिक तथा प्रशासनिक व्यवस्था

१४) कोषको वित्तिय व्यवस्थापन

१४.१ कोषमा देहायका रकमहरु रहने छन्:

- क) यस चिंशंखुगढी गाउँपालिकाको गाउँसभाबाट विपद् व्यवस्थापन कोषको लागि वार्षिक रूपमा चालु शिर्षक अन्तर्गत विनियोजन रु. ५२५००० (अक्षेरुपी पाँच लाख पच्चीस हजार मात्र) रकम दैविय प्रकोप तथा विपद् व्यवस्थापन कोषमा जम्मा गरिने छ। उक्त कोषमा जम्मा भएको रकम विपद् व्यवस्थापन तथा संचालन कार्यविधि, २०७४ वमोजिम खर्च गरिने छ।

१४.१
विपद् व्यवस्थापन
कार्यविधि

गाउँपालिकाको संचालन
योजनाहरू
प्रदेश, नेपाल
२०७३

- ख) अन्य स्थानीय तह बाट प्राप्त हुने रकम,
 - ग) दातृ निकाय परियोजना गैर सरसरकारी संस्था बाट प्राप्त हुने रकम
 - घ) कोष लाई सेवा शुल्क बाट प्राप्त हुने रकम,
 - ड) कोषलाई अन्य विभिन्न स्रोतहरूबाट प्राप्त हुने रकम,
 - च) संघिय सरकार, प्रदेश सरकार बाट प्राप्त अनुदान सहयोग हुने रकम,
- १४.२ कोषको रकम नेपाल राष्ट्र बैंक द्वारा क वर्गको इजाजत प्राप्त कुनैपनि वैदमा छुटै खाता खोलि जम्मा गरिने छ। कोषको संचालन गाउँपालिकाको प्रमुख प्रशासकिय अधिकृत र लेखापालको संयुक्त दस्तखत बाट हुनेछ।
- १४.३ कोषको लेखापरीक्षण प्रचलित कानुन बमोजिम हुनेछ।

१५) कोषको आर्थिक व्यवस्था :

कोषको आर्थिक व्यवस्था यस कार्यविधिमा तोकिएबमोविम र अन्य कुराको हकमा स्थानीय तहको आर्थिक प्रशासन सम्बन्धि प्रचलित कानुन बमोजिम हुनेछ।

१६) बर्जित गरिएको वारे:

कोषमा जुन प्रयोजनका लागि रकम प्राप्त भएको हो सो प्रयोजन बाहेक अन्य कार्यमा रकम खर्च गर्न बर्जित गरिएको छ।

१७) प्रशासनिक व्यवस्था:

कोषको प्रशासनिक तथा आर्थिक कारोबार गाउँकार्यपालिकाको कर्मचारीहरू बाट नै संचालन गरिनेछ।

१८) बैठक भत्ता

कोषको व्यवस्थापन समितिको बैठकमा भागलिने पदाधिकारी सदस्यहरू तथा अन्य आमन्त्रितहरूलाई गाउँ कार्यपालिकाको निर्णयनुसार भत्ता उपलब्ध गराइनेछ।

१९) कार्यक्रम संचालन सम्बन्धी खर्च व्यवस्था :

१९.१ कोष बाट संचालन हुने कार्यक्रमहरू कोषले आफै वा अन्य सरकारी गैरसरकारी निकायसँग मिलेर संचालन गर्न सक्नेछ।

१९.२ कोषले आप-नो कार्यक्रम गैर सरकारी संघ संस्थाहरूको प्राविधिक सहयोग बाट संचालन गराउन सक्नेछ।

१९.३ गाउँपालिका भित्र प्रत्यक्ष वा अप्रत्यक्ष रूपमा विपद् व्यवस्थापन सम्बन्धी कार्यक्रमहरू अन्य कुनै निकाय द्वारा संचालन गरिन्छ भने उक्त कार्यक्रम संचालनको स्वामित्व गाउँ कार्यपालिकामा रहेको मानिनेछ।

२०) राहत तथा उद्धार कार्य संचालन सम्बन्धि व्यवस्था:

गाउँपालिकाका कुनै पनि वडामा विपद् आइपरेको अवस्थामा देहाय बमोजिमको व्यवस्थापन गरिनेछ:

क) विपद् प्रभावित स्थानको पहिचान भइ तत्काल उद्धारको व्यवस्था गरिने,

Ema
लिखात शर्मा
व्यवस्था

गाउँपालिकाको कार्यालय
गोबिल्डुग
प्रदेश, नेपाल
२०७३

- ख) उद्धारपछि विपद् प्रभावित व्यक्ति, परिवार तथा संघ संस्थाहरुको वर्गीकरण गरी बडा कार्यालय मार्फत लगत राख्ने,
- ग) बडा समितिको वैठक द्वारा विपद् प्रभावित हरुको सर्जिमित मुचुल्का गराइ राहत अनुदानका लागि वातावरण तथा विपद् व्यवस्थापन समिति सिफारिस गर्ने,
- घ) वातावरण तथा विपद् व्यवस्थापन समिति बाट विपद् व्यवस्थापन कोष संचालन तथा व्यवस्थापन समिति समक्ष राहत वितरणका लागि सिफारिस गर्ने,
- च) यस खण्डमा जेसुकै लेखिएको भएतापनि यस सम्बन्धमा गाउँ कार्यपालिकाको निर्णय अन्तिम मानिनेछ।

२१) विपद् प्रभावित वर्गीकरण:

गाउँपालिकामा आइपर्ने विपद् बाट प्रभावितहरुको वर्गीकरण देहायबमोजिम हुनेछ :

क) प्रभावित:

प्राकृतिक वा मानव सृजित विपद् जस्तै भुकम्प, पहिरो, आगलागी, हावाहुरी आदि बाट सामान्य क्षति भएका व्यक्ति परिवार तथा संघ संस्थाहरु,

ख) आंशिक प्रभावित:

प्राकृतिक वा मानव सृजित विपद् बाट प्रभावित भएकाहरु जस्तै घरमा सामान्य क्षति भएका तर बस्त लायक, पहिरोले खेतवारी सामान्य क्षति पुँ- याएका, आगलागी भइ घर तथा मानव जन, चौपाया, पशुपंक्षीमा सामान्य भौतिक क्षति भएका।

ग) अति प्रभावित:

प्राकृतिक तथा मानव सृजित विपद् बाट प्रभावित भई जन धनको क्षति व्यहोरेका परिवारका सदस्यको मृत्यु भएका, वसोवास गर्ने घर एवं अन्य भौतिक पूर्वाधार नष्ट भएका, अड्ङ भडग भइ जिविकोपार्जनका लागि अन्य माथि आश्रित हुन पुगेका।

२२) राहत वितरण व्यवस्थापन सम्बन्धी :

यस चिंशंखुगढी गाउँपालिका भित्रका हाल बसोबास गरिरहेका घरमा कुनै प्राकृतिक प्रकोप निम्तिई धनजनको सामान्य क्षति भएमा प्रहरी सर्जिमिन तथा बडा कार्यालयको सिफारिसका आधारमा न्यूनतम रु ५,०००/- (अक्षेरुपी पाँच हजार) र अधिकतम १०,०००/- (अक्षेरुपी दस हजार मात्र) सम्म नगद राहत उपलब्ध गराउने।

क) विपद् प्रभावित क्षेत्र रहेको सम्बन्धित बडाको सिफारिसमा विपद् प्रभावितहरुलाई बुदा नं. २०

(क) वर्गीकरणमा परेकाहरुलाई एक देखि पाँच हजार सम्म उपलब्ध गराउने,

ख) प्रभावित क्षेत्र रहेको सम्बन्धित बडाको सिफारिसमा विपद् प्रभावितहरुलाई बुदा नं. २० (ख)

बर्गीकरणमा परेकाहरुलाई प्रति परिवार पाँच देखि दश हजार सम्म उपलब्ध गराउने,

ग) प्रभावित क्षेत्र रहेको सम्बन्धित बडाको सिफारिसमा विपद् प्रभावितहरुलाई बुदाँ नं. २० (ग)

बर्गीकरणमा परेकाहरुलाई देहायबमोजिम राहत उपलब्ध गराउने,

अ) परिवारका सदस्यहरु मृत्यु भएमा प्रति परिवार रु. ४०,०००/-

आ) घरवार विहिन भएका परिवार लाई प्रति परिवार रु. ३०,०००/-

११२८
निराकृत रार्ट
दायरा

इ) अंग भङ्ग भएका परिवारलाई प्रति व्यक्ति रु. २५,०००/-

ई) शारीरिक रूपमा घाइते भइ उपचाररत अवस्थामा रहेका प्रति व्यक्ति रु. १०,०००/-

उ) अति प्रभावितमा सिफारिसमा परेका संघसंस्थाहरुको हकमा महिला बालबालिका तथा जेष्ठ नागरिक सम्बन्धी काम गर्ने संस्थाहरुलाई मर्मत सम्हार तर्फ रु. १०,०००/- तथा अन्य संस्थाहरुलाई रु. ५,०००/-

यस गाउँपालिका अन्तर्गत व्यवस्था गारिएको दैवी प्रकोप कोषबाट भुक्तानी दिनुपर्दा रु. २५,०००/- (पच्चिस हजार) सम्मको भुक्तानी गाउँपालिकाको अध्यक्षको निर्णयबाट गर्न सकिने छ। सो को जानकारी कार्यपालिकाको बैठकमा गराउनु पर्नेछ। सो भन्दा बढी रकमको निर्णय कार्यपालिकाको निर्णयबाट मात्रै गर्न सकिने छ।^१

२३) वडा स्तरिय विपद् प्रभावित पहिचान समिति:

वडा स्तरिय विपद् प्रभावित पहिचान समिति देहायबमोजिम हुनेछ,

वडा अध्यक्ष----- संयोजक

वडा सदस्यहरु----- सदस्य

सम्बन्धित वडामा रहेका सुरक्षा निकायका प्रमुख----- सदस्य

सम्बन्धित वडामा रहेका स्वास्थ्य संस्थाका प्रमुख----- सदस्य

गाउँपालिकाले तोकेको प्राविधिक----- सदस्य

वडा सचिव----- सदस्य सचिव



परिच्छेद ५ विविध

२४) विविध

कोष बाट कार्यक्रम संचालन गर्नुपर्ने: गाउँ कार्यपालिकाको कार्यालय, गाउँकार्यपालिका र यस अन्तर्गतका समिति वा उपसमिति बाट विपद् सम्बन्धि कार्यक्रम संचालन गर्दा यस कोषबाट मात्र संचालन गरिनेछन्।

२५) जाँच पास तथा फरफारक

कोष बाट संचालन गरिने कायक्रमको जाँचपास तथा फरफारक प्रचलित कानुन बमोजिम हुनेछ।

२६) गाउँपालिका विकास योजनामा समावेश गर्ने

कोष बाट स्वीकृत वार्षिक योजना तथा कार्यक्रमहरु गाउँपालिकाको विकास योजनामा समावेश गर्नुपर्नेछ।

२७) कार्यविधिको संशोधन


यस कार्यविधिलाई संशोधन गर्न आवश्यक देखिएमा व्यवस्थापन समितिको सिफारिसमा कार्यपालिकाले गर्नेछ।

^१ पहिलो संशोधन: चिंशंखुगढी गाउँपालिकाको विपद् व्यवस्थापन तथा संचालन कार्यविधि, २०७४ को दफा २२ उपदफा (ग) को स्पष्टीकरणमा संशोधन।

२८) बचाउ र खारेजी

- क) यस कार्यविधिमा व्यवस्था भएका कुराहरुको हकमा स्थानीय सरकार संचालन ऐन २०७४, स्थानीय तहको आर्थिक प्रशासन सम्बन्धी प्रचलित कानुनसँग बाजिन गएमा बाझिएको हकमा स्वतः खारेज भएको मानिनेछ ।
- ख) कुनै कारण बाट कोष संचालन हुन नसकेमा गाउँकार्यपालिकाले कोषलाइ खारेज गर्न सक्नेछ ।
- ग) कोष खारेज भएमा कोषमा रहेको चलअचल सम्पत्ति तथा दायित्व गाउँ कार्यपालिकाको कार्यालयमा स्वत सर्नेछ ।
- घ) यस कार्यविधि संशोधन हुनु भन्दा अगाडि भएको दैवी प्रकोप कोषबाट भुक्तानी यसै संशोधित कार्यविधि अनुसार भुक्तानी भएको मानिनेछ । ^२

आज्ञाले
सिताराम राई
प्रमुख प्रशासकीय अधिकृत



^२पहिलो संशोधन: चिशंखुगढी गाउँपालिकाको विपद् व्यवस्थापन तथा संचालन कार्यविधि, २०७४ को दफा २८ मा उपदफा घ थप गरिएको ।